

## PRESENTATION OF PETITIONS

ಶ್ರೀಮತಿ ಅನುಸೂಯ ಗಜಾನನ ಶರ್ಮ.—ಮಾನ್ಯ ಅಧ್ಯಕ್ಷರೇ, ನನ್ನ ಹೆಸರಿನ ಮುಂದಿರತಹ ಮನವಿಯನ್ನು ಈ ಸದನದ ಮುಂದಿಡಬಯಸುತ್ತೇನೆ.

MR. DEPUTY SPEAKER.—Petition presented staff referred to Petitions Committee. The hon. member Sri S. S. Arakeri is not present to present the next Petition.

## FINANCIAL BUSINESS

## Discussion as voting of demands for grants for 1982-83.

ಶ್ರೀ ಹೆಚ್. ಗಂಗಾಧರನ್ (ಚಾಮರಾಜ).—ಸನ್ಮಾನ್ಯ ಸಭಾಧ್ಯಕ್ಷರೇ, ಇವತ್ತಿನ ದಿವಸ ೩,೨೫,೭೫,೦೦೦ ರೂಪಾಯಿಗಳಿಗೆ ಸಂಬಂಧಪಟ್ಟಂತೆ ಶ್ರೀಮಾನ್ ಕಸಬಿಯವರ ಇಲಾಖೆಯ ಬಗ್ಗೆ ನನ್ನ ಭಾಷಣವನ್ನು ಮುಂದುವರಿಸುತ್ತಿದ್ದೇನೆ. ನಮ್ಮದು ಕರ್ನಾಟಕ ಆಗಿ ಈಗ ೨೬ ವರ್ಷಗಳಾದರೂ ಭಿನ್ನ ಭಿನ್ನ ರಾಜ್ಯಗಳ ಭಿನ್ನ ಹಿಂದೂ ರಾಸನಗಳ ಅನ್ವಯವಾಗಬೇಕಾದ ಪರಿಸ್ಥಿತಿ ಇದೆ. ಅದನ್ನು ಪ್ರತಿಯೊಂದು ಅಧಿವೇಶನದಲ್ಲೂ ಹೇಳುತ್ತಲೇ ಬರುತ್ತಿದ್ದೇವೆ. ಸಮಗ್ರವಾದ ಸಮನ್ವಯ ಶಾಸನವನ್ನು ನಾವು ತರುತ್ತೇವೆಂದು ತಾಪಾ ಹೇಳುತ್ತಿದ್ದೀರಿ. ಆದರೆ ಅದನ್ನು ತರದೇ ಇರುವುದರಿಂದಲೇ ಇವತ್ತು ಅನೇಕ ದುಷ್ಪರಿಣಾಮಗಳು ರಾಜ್ಯದ ವ್ಯವಹಾರದಲ್ಲಿ ಆಗುತ್ತಿವೆ ಎಂಬುದನ್ನು ನಾನು ಇವತ್ತಿನ ದಿವಸ ಸರ್ಕಾರದ ಗಮನಕ್ಕೆ ತರುತ್ತಿದ್ದೇನೆ. ಇದಕ್ಕೆ ಕಾರಣ ಏನೆಂದರೆ, ಎಲ್ಲ ದೇವಸ್ಥಾನಗಳೂ ಒಂದೇ ಸಂಸ್ಕೃತಿಗೆ ಒಳಪಟ್ಟಿದ್ದರೂ ಕೂಡ ಕರ್ನಾಟಕದ ಭಿನ್ನ ಭಿನ್ನ ಭಾಗಗಳಲ್ಲಿ ಭಿನ್ನ ಭಿನ್ನ ರೀತಿಯ ಆಡಳಿತಗಳು, ಕಾನೂನುಗಳು ಅನ್ವಯವಾಗುತ್ತಿರುವುದು ನಮ್ಮ ಗಮನಕ್ಕೆ ಬಂದಿದೆ. ಇದರ ಬಗ್ಗೆ ಸೂಕ್ತವಾದ ಮತ್ತು ತೀವ್ರವಾದ ಕ್ರಮವನ್ನು ಸರ್ಕಾರದವರು ಏತಕ್ಕೆ ತೆಗೆದುಕೊಳ್ಳಲಿಲ್ಲ? ೧೯೭೨ನೇ ಇಸವಿಯಿಂದ ಈಚೆಗೆ ಒಂದು ಮಸೂದೆ ಕೂಡ ತಯಾರಾಗಿದ್ದು ಅದು ಸಭೆಯ ಮುಂದು ಬಂದು ನಂತರ ಸೆಲೆಕ್ಟ್ ಕಮಿಟಿಗೆ ಹೋಗಿದ್ದು ಮತ್ತು ವಾಪಸು ಬಂದಿದೆಯೆಂದು ಕೇಳಿದ್ದೇವೆ. ಆದರೂ ಕೂಡ ಏತಕ್ಕೆ ಕಾರ್ಯಾಗತವಾಗಲಿಲ್ಲ ಎಂಬುದನ್ನು ಸರ್ಕಾರದ ಗಮನಕ್ಕೆ ತಂದು ಇದಕ್ಕೆ ಒಂದು ವ್ಯವಸ್ಥೆ ಮಾಡಬೇಕೆಂದು ಒತ್ತಾಯಪೂರ್ವಕವಾಗಿ ಕೇಳಿಕೊಳ್ಳುತ್ತೇನೆ. ಮುಜರಾಯಿ ಎಂಬುದು ಹಿಂದೂ ಸಂಸ್ಕೃತಿಯ ಕೇಂದ್ರಗಳನ್ನು, ದೇವಾಲಯಗಳನ್ನೂ ಮತ್ತು ಮಠಮಾನ್ಯಗಳನ್ನೂ ರಕ್ಷಣೆ ಮಾಡತಕ್ಕ ಜವಾಬ್ದಾರಿ ಇದೆ. ಈ ದೇಶದಲ್ಲಿ ಬೇರೆ ಬೇರೆ ಸಂಸ್ಥೆಗಳಿಗೆ ಬೇರೆ ಬೇರೆ ಧರ್ಮಗಳ ರಕ್ಷಣೆಗೆ ನಾವು ಕಾನೂನಿನಲ್ಲಿ ಅವಕಾಶವನ್ನು ಮಾಡಿಕೊಟ್ಟಿದ್ದೇವೆ. ಆದರೆ ನಮ್ಮಲ್ಲಿ ಮಾತ್ರ ಇದುವರೆಗೂ ಏತಕ್ಕೆ ಆಗಲಿಲ್ಲ ಎಂಬುದನ್ನು ಪ್ರಸ್ತಾಪ ಮಾಡುತ್ತಾ ಕೆಲವು ವಿಚಾರಗಳನ್ನು ಮಾತ್ರ ಇಲ್ಲಿ ಪ್ರಸ್ತಾಪ ಮಾಡುವುದಕ್ಕೆ ಇಷ್ಟಪಡುತ್ತೇನೆ.

ಇದರಲ್ಲಿ ಹಿಂದೂ ಸಂಸ್ಕೃತಿಗೆ ಸಂಬಂಧಪಟ್ಟ ಕೆಲವು ಸಂಸ್ಥೆಗಳನ್ನು ರಕ್ಷಣೆ ಮಾಡತಕ್ಕ ಕೆಲವು ಅಂಶಗಳನ್ನು ನಾವು ಕಾಣುತ್ತಿದ್ದೇವೆ. ಸ್ವಾಮಿ, ಸುಮಾರು ೧೪.೫ ಲಕ್ಷ ರೂ. ವೆಚ್ಚದಲ್ಲಿ ಅಂಧ ಪ್ರದೇಶದಲ್ಲಿರತಕ್ಕ ಮಂತ್ರಾಲಯದಲ್ಲಿ ನಾವು ಒಂದು ಕಲ್ಯಾಣ ಪುಂಟಪವನ್ನು ರಚನೆ ಮಾಡುತ್ತಿದ್ದೇವೆ. ಅದೇ ರೀತಿ ತಿರುಪತಿಯಲ್ಲಿ ಸುಮಾರು ೩೩ ಲಕ್ಷ ರೂಪಾಯಿ ಖರ್ಚುಮಾಡಿ ಒಂದು ಸಂಸ್ಥೆಯನ್ನು ಕಟ್ಟುತ್ತಿದ್ದೇವೆ. ಶ್ರೀಶೈಲದಲ್ಲಿ ೨.೫ ಲಕ್ಷ ರೂ. ಖರ್ಚುಮಾಡಿ ಒಂದು ಸಂಸ್ಥೆಯನ್ನು ಕಟ್ಟುತ್ತಿದ್ದೇವೆ. ಈಗ ವಾರಣಾಸಿಯಲ್ಲಿ ಈಗಾಗಲೇ ಇರತಕ್ಕ ಕಟ್ಟಡಕ್ಕೆ ಸುಮಾರು ಮೂರೂವರೆ ಲಕ್ಷ ರೂ.ಗಳನ್ನು ಖರ್ಚುಮಾಡಿ ಅದನ್ನು ಬೇರ್ಗೊದ್ದಾರ ಮಾಡುತ್ತಿದ್ದೇವೆ. ಇದು ಒಂದು ಮಹಾ ಕೀತ್ರಿ. ನಮ್ಮ ಕರ್ನಾಟಕದ ಜನರು ಅಲ್ಲಿಗೆ ಹೋಗಿ ಬರುತ್ತಿರುತ್ತಾರೆ. ಆದ್ದರಿಂದ ಅವರು ಅಲ್ಲಿ ತಂಗುವುದಕ್ಕೆ ವ್ಯವಸ್ಥೆ ಮಾಡುತ್ತಿರುವುದನ್ನು ನಾನು ಒಪ್ಪುತ್ತೇನೆ. ನಮ್ಮ ಕರ್ನಾಟಕ ರಾಜ್ಯವು ಭಾರತದ ಅನೇಕ ಪ್ರಮುಖ ಮಹಾನ್ ವ್ಯಕ್ತಿಗಳನ್ನು ಆಕರ್ಷಿಸತಕ್ಕ ಕ್ಷೇತ್ರ. ಆದ್ದರಿಂದ ನಾನು ಈ ವಿಚಾರವನ್ನು ಪ್ರಸ್ತಾಪ ಮಾಡುತ್ತಿದ್ದೇನೆ. ತಮಿಳುನಾಡಿನಲ್ಲಿ ಜನಿಸಿ ಇಲ್ಲಿ ಭಾರತದಲ್ಲಿ ವೈಷ್ಣವ ಸಂಸ್ಕೃತಿಯನ್ನು ಪ್ರಸಾರ ಮಾಡಿದಂಥ ಮಹಾನ್ ವ್ಯಕ್ತಿ ರಾಮಾನುಜಾಚಾರ್ಯರು ತಮಿಳುನಾಡಿನಲ್ಲಿದ್ದರೂ ಕೂಡ ತನ್ನ ಸ್ಥಾನಮಾನ